



IL-KUMMISSJONI
EWROPEA

Brussell, 2.7.2014
COM(2014) 397 final

ANNEX 1

ANNEX

ta'

Proposta ghal Direttiva tal-Parlament Ewropew u tal-Kunsill

li temenda d-Direttivi 2008/98/KE dwar l-iskart, 94/62/KE dwar l-imballaġġ u l-iskart mill-imballaġġ, 1999/31/KE dwar ir-rimi ta' skart f'terraferma, 2000/53/KE dwar vetturi li m'għadhomx jintużaw, 2006/66/KE dwar batteriji u akkumulaturi u skart ta' batteriji u ta' akkumulaturi, u 2012/19/UE dwar skart ta' tagħmir elettriku u elettroniku

{SWD(2014) 207 final}

{SWD(2014) 208 final}

{SWD(2014) 209 final}

{SWD(2014) 210 final}

ANNEX VI

Il-kompożizzjoni tal-iskart muniċipali

L-iskart muniċipali jinkludi l-iskart domestiku u l-iskart mill-kummerċ bl-imnut, min-negozji żgħar, mill-binjiet tal-uffiċini u l-istituzzjonijiet (bħal skejjel, spartarjiet, binjiet tal-gvern) li fin-natura u fil-kompożizzjoni jixbah lill-iskart domestiku u jingabar mill-muniċipalitajiet jew f'isimhom.

Dan jinkludi:

- skart goff (bħal apparat domestiku, għamara u saqqijiet);
- skart tal-ġonna, weraq, bçeġġeċ tal-haxix, knis tat-triq, il-kontenut tal-laned taż-żibel u skart mit-tindif tas-suq;
- skart ta' servizzi muniċipali magħżula, jiġifieri skart tal-manutenzjoni tal-parks u l-ġonna, skart mit-tindif tat-toroq;

Dan jinkludi wkoll skart mill-istess sorsi u li jixxiebah fin-natura u fil-kompożizzjoni, li:

- ma jingabarx f'isem il-muniċipalitajiet iżda direttament bl-iskemi tar-responsabbiltà tal-produttur jew minn istituzzjonijiet privati mingħajr skop ta' qligħ għal finijiet ta' użu mill-ġdid u riċiklaġġ, l-akbar bi għbir separat,
- jkun għej minn żoni rurali li m'għandhomx servizz ta' għbir tal-iskart regolari.

Dan ma jinkludix:

- skart min-netwerks u mit-trattament tad-drenaġġ, bħal hama tad-drenaġġ,
- skart mix-xogħol tal-bini u mit-twaqqiġ tal-bini.

ANNEX VII

Ir-rekwiżiti minimi għal responsabbiltà estiża tal-produttur

Meta jiżviluppaw u japplikaw ir-responsabbiltà estiża tal-produttur, l-Istati Membri għandhom:

1. iqisu l-fattibbiltà teknika u l-vijabbiltà ekonomika, u l-impatti ġenerali ambjentali, soċjali u fuq saħħet il-bniedem, filwaqt li jirrispettaw il-htieġa li jiżguraw il-funzjonament tajjeb tas-suq intern;
2. jiżguraw definizzjoni ċara tar-rwoli u tar-responsabbiltajiet tal-atturi involuti fl-implimentazzjoni tar-responsabbiltà estiża tal-produttur, inklużi l-produtturi u l-importaturi li jqiegħdu l-prodotti fis-suq tal-Unjoni Ewropea u l-iskemi ta' konformità tagħhom, l-operaturi tal-iskart privati jew pubbliċi, l-awtoritajiet lokali u, meta jkun applikabbli, l-atturi tal-ekonomija soċjali;
3. jiddefinixxu miri li jistgħu jitkejlu fejn jidhlu l-prevenzjoni, it-thejjija għall-użu mill-ġdid, l-użu mill-ġdid, ir-riċiklaġġ u/jew l-irkupru bil-ħsieb li għallinqas jintlaħqu l-miri kwantitattivi eżistenti stabbiliti fil-leġiżlazzjoni rilevanti tal-Unjoni Ewropea dwar l-iskart;
4. jiżguraw li d-detenturi tal-iskart koperti bir-responsabbiltà estiża tal-produttur jingħataw l-informazzjoni meħtieġa dwar is-sistemi disponibbli tal-għbir;

5. jistabbilixxu proċedura tar-rappurtar bil-għan li tingabar dejta dwar il-prodotti li jitqieghdu fis-suq u, ladarba dawn il-prodotti jilhqgħu t-tmiem tal-ħajja utli tagħhom, il-ġbir u t-trattament tagħhom f'konformità mal-ġerarkija tal-iskart, li tkun tispeċifika l-flussi tal-materjali skont kif ikun jixraq;
6. jiżguraw li l-kontribuzzjonijiet finanzjarji fl-iskemi tar-responsabbiltà estiża tal-produttur min-naħta tal-produtturi jew tal-importaturi ta' prodotti li tqieghdu fis-suq Ewropew, ikunu:
 - 6.1. ikopru l-ispejjeż kollha tal-immaniġġjar tal-iskart, inklużi l-ġbir u t-trattament separat, informazzjoni adegwata lid-detenturi tal-iskart, il-ġbir tad-dejta u r-rappurtar;
 - 6.2. jqisu d-dħul mill-bejgħ tal-materja prima sekondarja li tiġi mill-iskart;
 - 6.3. jiġu kalkulati skont il-funzjoni tal-ispiza reali tal-ġestjoni ta' tmiem il-ħajja ta' prodotti individwali mqieghda fis-suq tal-Unjoni li huma koperti bl-iskema;
 - 6.4. jappoġġaw inizjattivi tal-prevenzjoni tal-iskart u tat-tindif.
7. jistabbilixxu proċedura tal-għarfien għal skemi tar-responsabbiltà estiża tal-produttur bil-għan li:
 - 7.1. tkun żgurata t-trasparenza tal-iskemi mil-lat ta' kontribuzzjonijiet imħallsa mill-produtturi, inkluż l-impatt fuq il-prezzijiet tal-bejgħ u mil-lat ta' impatt fuq il-kompetittività u l-ftuħ għal stabbilimenti u impriżi żgħar;
 - 7.2. tiġi definita l-kopertura ġeografika ta' dawn l-iskemi;
 - 7.3. jkun żgurat trattament ugwali għall-produtturi domestiċi u l-importaturi;
 - 7.4. jkun żgurat mekkanizmu ta' awtokontroll permezz ta' verifiki regolari tal-iskemi minn parti terza, mil-lat ta':
 - 7.4.1. ġestjoni finanzjarja soda tal-iskema — kalkolu tal-ispejjeż kollha għal kull tip ta' prodotti; l-użu tal-fondi miġbura; u
 - 7.4.2. ġbir u trattament xieraq tal-iskart, kontroll fuq il-legalità tal-vjeġġi tal-iskart u l-kwalità tad-dejta u r-rappurtar.
8. jiddefinixxu sanzjonijiet proporzjonati jekk ma jintlaħqux il-miri u/jew jekk ma jiġux rispettati dawn ir-rekwiżiti;
9. jistabbilixxu modi adegwati għall-monitoraġġ u għall-infurzar, u jorganizzaw dialogu formali u regolari bejn l-atturi involuti.

ANNESS VIII

Il-miżuri li għandhom jitqiesu fil-pjan imsemmi fl-Artikolu 11a (Sistema ta' Twissija Bikrija)

F'konformità mal-pjan li pproponew l-Istati Membri fir-riskju li ma jilhqgħu il-miri, għandhom jitqiesu dawn il-miżuri:

- miżuri biex titjieb il-kwalità tal-istatistika u biex isiru previzjonijiet ċari tal-kapaċitajiet tal-immaniġġjar tal-iskart u tad-distanza mill-miri speċifikati fl-Artikoli 11(2) ta' din id-Direttiva, fl-Artikolu 6(1) tad-Direttiva 94/62/KE u fl-Artikolu 5(2a), (2b) u (2c) tad-Direttiva 1999/31/KE;
- użu aħjar tal-istrumenti ekonomiċi ewlenin, inklużi li:

- maż-żmien jiżdiedu t-taxxi fuq ir-rimi fil-miżbljet għal kull kategorija ta' skart (skart muniċipali, skart inert u skart ieħor);
- isiru jew jiżdiedu t-taxxi fuq l-inċinerazzjoni jew projbizzjonijiet speċifiċi fuq l-inċinerazzjoni ta' skart riċiklabbli;
- jitwessa' ftit ftit it-territorju kollu tal-Istati Membri ta' sistemi ta' hlas skont l-ammont mormi biex iservi ta' inċentiv għall-produtturi tal-iskart muniċipali halli jnaqqsu l-iskart tagħhom u jżidu l-użu mill-ġdid u r-riċiklaġġ tal-iskart;
- miżuri li jtejbu l-kosteffiċjenza tal-ispejjeż attwali u l-iskemi li ġejjin tar-responsabbiltà tal-produttur (inklużi miżuri dettaljati u l-waqt biex jiġu implimentati r-rekwiżiti minimi għar-responsabbiltà estiża tal-produttur li tinsab fl-Anness VII). Jitwessa' l-ambitu tal-iskemi tar-responsabbiltà tal-produttur għal flussi godda ta' skart;
- inċentivi ekonomiċi għall-awtoritajiet lokali biex jippromwovu l-prevenzjoni, u biex jiżviluppaw u jżidu l-iskemi tal-ġbir separat;
- miżuri li jappoġġaw l-iżvilupp tas-settur tal-użu mill-ġdid;
- miżuri li jrażżnu sussidji dannużi li ma jkunux konsistenti mal-ġerarkija tal-iskart;
- miżuri tekniċi u fiskali li jappoġġaw l-iżvilupp tas-swieq għal prodotti użati mill-ġdid u materjali riċiklati (inklużi komposti) halli titjieb il-kwalità tal-materjali riċiklati;
- miżuri li jżidu l-għarfien pubbliku dwar l-immaniġġjar adegwat tal-iskart u t-tnaqqis tar-rimi fiż-żibel, inklużi kampanji ad hoc li jiżguraw tnaqqis tal-iskart f'ras l-ghajn u livell għoli ta' parteċipazzjoni fl-iskemi tal-ġbir separat;
- miżuri li jiżguraw koordinazzjoni xierqa bejn l-awtoritajiet pubbliċi kompetenti kollha involuti fl-immaniġġjar tal-iskart, u l-involviment ta' partijiet ikkonċernati ewlenin oħrajn;
- użu tal-Fondi Ewropej Strutturali u ta' Investiment biex jiffinanzjaw l-iżvilupp tal-infrastruttura tal-immaniġġjar tal-iskart li hemm bżonn biex jintlaħqu l-miri rilevanti;
- xi miżura addizzjonali jew alternattiva rilevanti li timmira li tilhaq l-istess għan.

Il-pjan għandu jiġi abbozzat skont evalwazzjoni tal-pjanijiet għall-immaniġġjar tal-iskart eżistenti u wara konsultazzjoni tal-partijiet ikkonċernati rilevanti, u l-awtoritajiet pubbliċi kompetenti involuti fl-immaniġġjar tal-iskart. Miegħu għandhom jiżdiedu r-riżultati ta' dawn il-konsultazzjonijiet u ta' valutazzjoni tal-effetti li mistenni jhalli fuq il-kisba tal-miri rilevanti li jkopri l-pjan. Fil-pjan għandu jissewma l-waqt preċiż għall-applikazzjoni tal-miżuri proposti.

Jekk ikun meħtieġ, il-pjan għandu jinkludi ppjanar rivedut tal-infrastruttura meħtieġa u, meta meħtieġ, għandu jkollu miegħu proposti dwar il-waqt għall-adattament tal-pjanijiet nazzjonali jew reġjonali eżistenti tal-immaniġġjar tal-iskart kif definit fl-Artikolu 28 u tal-programmi ta' prevenzjoni tal-iskart kif definit fl-Artikolu 29. ".